

DOMINICA. II

amo yecili: ca niman tiquitoz-
que, can ytocatica Christiano, can
tlapic Christiano, yehica ca amo
quichiua inquali yecili, inic mo-
nextiz ca qualli Christiano. *Decla-
rar de los mandamientos, donde se con-
tienen las buenas obras, que se han de
obrar.*

¶ Sermon segundo.

NOtlaçopilhuane xicmati-
can, ca inic nouian cacoya
ynitemachtiltzin totecui-
yo Iesu Christo, yuan inic nouian
machoya initenyotzin ynimaui-
çotzin, ye motlapololtiaya, mote
quipachoaya initlamachtilhuã cat,
ca sant Iuan Baptista: ypampa ca
momatia, aço ye yçtlalchiuetzi y-
nitenyo inimauiço inintemachi-
cauh. Auh ca vel quimomachitia-
ya in sant Iuan Baptista, ca amo
vel momaquixtizque initlamach-
tilhuan, intlacamo quimonelto-
quitizque, in ca vel nelli yehuatzin
totecuiyo Iesu Christo, in nelli te-
maquixtiani, in vel nelli yehua-
tzin chielo. Ypampain, yn sant Iuã
amenti ytlamachtilhuan yuictzin
co quimonua yn totecuiyo Iesu
Christo, quimotlatlanilito, yuan
quimolhuilito. Cuix tehuatzin yn
tichielo in tiualmouicaz? Ym mo-
techpatzincó tla achtopa ytotia-
que, in mitzmoteneulitiaque yn

yeuecauli tocolhuan yn Patriar-
chisme in Prophetasme? Cuix no-
ço amo tehuatzin? Cuix noço aca
occe yn tichochielia? Ma xitech-
molhuili. Auh in yehuatzin tote-
cuiyo Iesu Christo teptlatoltica
quimmoyolpachuitili yn ititlauan
initlailualhuã sant Iuan Baptista: ni-
man ye yaque mocuepque, quimo-
caquitilito, quimolhuilito in ite-
machticauh inixquich in oquicae-
que, yuan in oquittaque. Auh yn
sant Iuan Baptista, in oyuh quicac
occeca quimmomelauili in itlatol-
tza totecuiyo Iesu Christo, yuan
vel quimmoyolpachiuitili, quim-
moyolmaxiltili in itlamachtilhuã,
in caye nelli, ca yehuatzin in tote-
cuiyo Iesu Christo, in nelli tema-
quixtiani in chielo, in ayac occe.
Notlaçopilhuane, xiccaquican yn
amehuantin in antet uã yn antena.
uan, inica ytlachiuil sant Iuan Ba-
ptista, (in oquimochiuili in techpa
ytlamachtilhuan,) ye annemachti-
lo in axcan, ynic cenca teoyotica.
anquimmocuitlauizque yn amo-
pilhuan, in ic amo motlapololtiz-
que ynitechpa teoyotl: yuan ynic
quimiximachilizque yn nelli te-
maquixtiani totecuiyo Iesu Chri-
sto. Auh yn oc tepitoton, in ocqual
toton yn amopilhuan, xiquimilh-
nican in aquin nelli dios temaquix-
tiani, xiquimmachtican, ynaquin
neli Dios, yn tloque nauaque, yni-
paltzincó titonemixia, ynixquich
yueli, yn nouian moyetztica, ynic